

بِسْمِ اللّٰهِ الرَّحْمٰنِ الرَّحِیْمِ

وَتَعْزِزُوا وَتُقَرُّوْا
اور ان کی تعظیم کرو اور ان کی توقیر کرو (فتح: ۹)



تعظیم و توقیر

پروفیسر ڈاکٹر محمد مسعود احمد
ایم۔ اے ، پی۔ ایچ۔ ڈی

بین الاقوامی سلسلہ اشاعت نمبر

۳

ادارہ مسعودیہ
۱۵/۶، ای، ناظم آباد۔ کراچی
اسلامی جمہوریہ پاکستان

بِسْمِ اللّٰهِ الرَّحْمٰنِ الرَّحِیْمِ

وَتُعَزِّرُوهُ وَتُقِرُّوهُ

اور ان کی تعظیم کرو اور ان کی توقیر کرو (فتح: ۹)

تعظیم و توقیر

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی

بین الاقوامی سلسلہ نمبر

۳

ادارہ مسعودیہ : / ۶، ای۔ ۵، ناظم آباد، کراچی
(اسلامی جمہوریہ پاکستان)

ہم قرآن کریم نہیں دیکھتے، ہم قرآن حکیم نہیں پڑھتے، سنی سنائی پر یقین کر لیتے ہیں، بہت بھولے ہیں۔ جب قرآن کریم میں ہر چیز کا روشن بیان ہے۔ اور ہر بات کا اور ہر بات کی تفصیل موجود ہے۔ تو پھر قرآن کریم سے کیوں نہ پوچھا جائے۔ ادھر ادھر کیوں بھٹکتے رہیں؟ ایک ایک کا منہ کیوں تکتے رہیں؟ کوئی کچھ بتاتا ہے، کوئی کچھ دل الجھ کر رہ جاتا ہے، دماغ پر آگندہ ہو جاتا ہے۔ متاعِ عشق و محبت برباد ہونے لگتی ہے، جب وہ برباد ہوگئی تو پھر کیا رہ گیا؟ ایک خاک کا ڈھیر، ایک بے جان لاشہ۔ محبت کی باتیں اتنی مشکل نہیں جو سمجھ میں نہ آسکیں۔ دل والا ہو تو بات آسانی سے سمجھ میں آ جاتی ہے۔ یہ باتیں دماغ سوزی سے سمجھ میں نہیں آتیں۔

ہے دانش برہانی حیرت کی فراوانی

کسی بھی شخصیت سے جب تک محبت نہ ہو اور اس کی عظمت کا نقش دل میں نہ بیٹھے۔ اُس کے حضور ادب کا جذبہ پیدا ہونہی نہیں سکتا۔ اللہ تعالیٰ جب جب محبت کی بات کی تو اپنی اور اپنے حبیب کریم صلی اللہ علیہ وسلم کی محبت کا ایک ہی معیار رکھا۔ دو معیار نہ رکھے تاکہ آپ کی قدر و منزلت کا بخوبی اندازہ ہو جائے۔ اپنی جان سے بڑھ کر آپ سے محبت کو ایمان کے لیے شرط اول قرار دیا (توبہ: ۱۲) اور اس محبت کو تعظیم کے لیے شرط اول قرار دیا۔ اور تعظیم کو ادب کے لیے شرط اول قرار دیا۔ فرشتوں کے دل میں حضرت آدم علیہ السلام کا نقشِ عظمت بیٹھا تو سب کے سب سجدہ ریز ہو گئے۔

۱۔ سورۃ نحل: ۸۹، ۲۔ سورۃ یوسف: ۱۱۱، ۳۔ سورۃ توبہ: ۲۴، ۴۔ سورۃ اعراف: ۱۱، سورۃ بقرہ: ۳۴

برادرانِ یوسف (علیہ السلام) کے دل میں جب حضرت یوسف علیہ السلام کا نقشِ عظمت بیٹھا تو سب کے سب اُن کے حضور سجدے میں گر پڑے۔ اہلبیس نے حضرت آدم علیہ السلام کو محض ایک بشر اور انسان سمجھا اس لیے تعظیم کے لیے تیار نہ ہوا، ہمیشہ کے لیے مردود و ذلیل ہوا۔ محبت، فکر و نظر میں انقلاب پیدا کر دیتی ہے، یہ انقلاب پیدا نہ ہو تو انجام وہی ہوتا ہے جو اہلبیس کا ہوا۔ ہمیں ہر آن اپنے فکر و نظر کی حفاظت کرنی چاہیے۔ کوئی مسلمان انبیاء علیہم السلام کو محض ایک انسان اور بشر نہیں سمجھ سکتا کیوں کہ یہ فکر و خیال اہلبیس کا ہے، یہود و نصاریٰ اور کفار و مشرکین کا ہے جس کا بار بار قرآن کریم میں ذکر کیا گیا ہے۔ اللہ تعالیٰ نے حضور انور صلی اللہ علیہ وسلم سے صرف ایک بار جو یہی بات کہلوائی (کہف: ۱۱۰) تو اس میں کفار و مشرکین کے خیالِ باطن کی تردید ہے کہ اگر ظاہری صورت میں تم کو بشر نظر آ رہا ہوں تو تم یہ نہیں دیکھتے کہ مجھ پر وحی نازل ہوتی ہے، تم میں سے کسی پر وحی نازل ہوئی؟ تو پھر تم جیسا بشر کیسے ہوا؟

اللہ تعالیٰ نے پہلے نبی کریم صلی اللہ علیہ وسلم کی محبت کا نقشِ دلوں میں جمایا پھر آپ کی عظمت کا نقشِ دلوں میں بٹھایا تاکہ جب ادب کی باتیں کی جائیں تو یہ باتیں دلوں میں بیٹھتی چلی جائیں۔ تعظیم و تکریم کے لیے فرمایا:-

(۱) میرے رسولوں پر ایمان لاؤ اور اُن کی تعظیم کرو۔

(۲) اس رسول پر ایمان لاؤ اور رسول کی تعظیم و توقیر کرو۔

(۳) تو وہ جو اس پر ایمان لائیں، اور اس کی تعظیم کریں۔

ایمان لانے کے بعد ہی تعظیم کا ذکر فرمایا پھر دل و جان سے مدد کرنے کا ذکر فرمایا، پھر آپ کی اطاعت و پیروی کا ذکر فرمایا۔ اس کے بعد یہ خوشخبری سنائی کہ ایمان لانے والے، تعظیم کرنے والے، مدد کرنے والے، اطاعت و پیروی کرنے والے ہی تو بامرِاد ہیں۔

۱۔ سورۃ یوسف: ۱۰۰، ۲۔ سورۃ اعراف: ۱۱-۱۳، ۳۔ سورۃ ابراہیم: ۱۰، انبیاء: ۳۰، مؤمنون: ۲۳-۳۳، شعراء: ۱۸۶، اہلبیس: ۱۵، ہود: ۲۷، سورۃ مائدہ: ۱۲،

۹۔ سورۃ فتح: ۹، ۱۰۔ سورۃ اعراف: ۱۵۷

بیشک دونوں جہاں میں سرفرازی کا یہی طریقہ ہے کہ حضور انور صلی اللہ علیہ وسلم پر ایمان لایا جائے، آپ کی دل و جان سے تعظیم کی جائے اور اس تعظیم و ادب کو اپنے قول و عمل سے ظاہر کیا جائے۔ محبت کی خوشبو پھیلے بغیر نہیں رہتی۔ حضور اکرم صلی اللہ علیہ وسلم کی تعظیم و توقیر کی شان یہ ہے کہ اللہ تعالیٰ نے جہاں اپنی اطاعت کا ذکر فرمایا ہے وہاں نبی اکرم صلی اللہ علیہ وسلم کی اطاعت کا بھی ذکر فرمایا ہے۔ جہاں اپنے حضور نافرمانی کا ذکر فرمایا ہے وہاں نبی کریم کے حضور بھی نافرمانیوں کا ذکر کیا ہے^{۱۱}۔ اور یہ کہیں نہ فرمایا کہ جس نے اللہ کی اطاعت کی اس نے رسول کی اطاعت کی بلکہ یہ فرما کر آپ کی عظمت کو بڑھایا، ”جس نے رسول کی اطاعت کی، اُس نے اللہ کی اطاعت کی“^{۱۲}۔ مقصود مطلوب آپ کی محبت و اطاعت ہے جس نے آپ سے محبت کی اُس نے اللہ سے محبت کی اور جس نے آپ کی اطاعت کی اللہ کا محبوب بن گیا^{۱۳}۔ اللہ تعالیٰ نے اپنے محبوبوں کے آثار اور نشانیوں کی تعظیم کا بھی حکم دیا ہے^{۱۴}۔ کہ محبوبوں سے نسبت رکھنے والی چیزیں بھی محبوب ہوتی ہیں۔ یہی محبت کی فطرت ہے۔

○

کسی بھی شخصیت کا نقشِ عظمت دل میں بٹھانے کا ایک یہ بھی طریقہ ہے کہ اس کی آمد آمد کا ذکر کیا جائے اور اس کا نام نہ بتایا جائے۔ اللہ تعالیٰ نے ظہورِ قدسی سے لاکھوں، کروڑوں سال پہلے انبیاء علیہم السلام کو جمع کیا اور اُن سے یہ عہد لیا کہ جب وہ آنے والا آئے تو سب اُس پر ایمان لائیں اور دل و جان سے اس کی مدد کریں^{۱۵}۔ یہ معمولی واقعہ نہیں ایک عظیم واقعہ ہے۔ پھر جب حضرت ابراہیم علیہ السلام اور حضرت اسماعیل علیہ السلام بیت اللہ کی بنیادیں اٹھا رہے تھے تو دونوں ہاتھ پھیلائے اس آنے والے کے لیے دعا فرما رہے تھے^{۱۶}۔ پھر ظہورِ قدسی سے تقریباً ۵۷۰ سال قبل حضرت عیسیٰ علیہ السلام ایک عظیم اجتماع سے خطاب فرما رہے ہیں وراُس آنے والے رسول کی خبر دے رہے ہیں، ہر امتی کو جس کا انتظار تھا اور جس کے وسیلے

۱۱ ایضاً: ۱۵۷، ۱۲ سورۃ آل عمران: ۱۳۲، سورۃ نساء: ۱۳، ۱۳ سورۃ نساء: ۸، آل عمران: ۳۲، ۳۳

۱۲ سورۃ آل عمران: ۳۱، ۱۵ سورۃ حج: ۳۰، ۳۱، ۱۶ سورۃ آل عمران: ۸۱، ۱۷ سورۃ بقرہ: ۱۲۹

سے فتح و نصرت کے لیے دعائیں مانگی جاتی تھیں۔ (بقرہ: ۸۹)۔ فرما رہے ہیں، ”میرے بعد ایک رسول آنے والا ہے جس کا نام احمد ہوگا^{۱۸}۔ یہ رفعِ ذکر کا وہ نظارہ ہے جو سارے عالم کو دکھایا گیا^{۱۹} تاکہ آپ کی شان اور دو بالا ہو جائے۔ پھر جس کی آمد آمد کا ذکر کم و بیش ایک لاکھ چوبیس ہزار انبیاء نے اپنی اپنی امتوں میں کیا اور دنیا میں ایک غلغلہ بپا ہوا، اچانک اُس پیکرِ ثری کی آمد کا اعلان فرمایا گیا^{۲۰}۔ اور آپ کو ساری مخلوق میں افضل و برگزیدہ بنایا گیا^{۲۱}۔ آپ کی عظمت و شان کے اظہار کے لیے آپ کے آباء کی قسم کھائی^{۲۲}۔ آپ کی حیات مبارک کی قسم کھائی^{۲۳}۔ آپ کے شہر مقدس مکہ معظمہ کی قسم کھائی^{۲۴}۔ آپ کے اخلاق عالیہ کا ذکر فرمایا^{۲۵}۔ آپ کی عادت کریمہ کا ذکر فرمایا^{۲۶}۔ آپ کے علم فضل کا ذکر فرمایا^{۲۷}۔ آپ کی رحمت عامہ کی شان یہ بتائی کہ سارے عالم کو گھیرے ہوئے ہے^{۲۸}۔ تبلیغ و ارشاد کی شان یہ بتائی کہ آپ کی ذات سارے عالم کے لیے کافی ہے^{۲۹}۔ نبوت و رسالت کی شان یہ بتائی کہ اب قیامت تک صرف آپ ہی کا فیض جاری رہے گا، کوئی نبی و رسول نہیں آئے گا^{۳۰}۔ اور قیامت کے دن عرش کے داہنی جانب صرف اور صرف آپ کی کرسی رکھی جائے گی (ترمذی شریف، کتاب المناقب) یہ ساری باتیں اس لیے کہی گئیں تاکہ سننے والوں کے دلوں میں آپ کا نقشِ عظمت قائم ہو اور کوئی آپ کے ظاہر کو دیکھ کر اپنے جیسا انسان نہ سمجھ بیٹھے اور دنیا و آخرت میں ذلیل و رسوا ہو۔ جس طرح کفار و مشرکین اور یہود و نصاریٰ نے سمجھا اور ذلیل و رسوا ہوئے^{۳۱}۔ قرآن کریم کا دامن حضور انور صلی اللہ علیہ وسلم کے فضائل و کمالات کے موتیوں سے بھرا ہوا ہے، دیکھنے کے لیے نظر چاہئے۔ آئیے کچھ اور نظارہ کریں۔ اللہ اکبر! اللہ تعالیٰ خود ہر مسلمان کی رگ جاں سے قریب ہوا^{۳۲} اور تاجدارِ عالم صلی اللہ علیہ وسلم کو ہر مسلمان کی جانب سے قریب کیا^{۳۳}۔ خود فرما رہے ہیں۔

۱۸ سورۃ صف: ۶، ۱۹ سورۃ قدر: ۳، ۲۰ سورۃ مائدہ: ۱۵، ۲۱ مسلم شریف، باب فضائل النبی صلی اللہ علیہ وسلم، ترمذی شریف، کتاب التفسیر، ۲۲ سورۃ بلد: ۳، ۲۳ سورۃ حجر: ۷۲، ۲۴ سورۃ بلد: ۳۱، ۲۵ سورۃ قلم: ۴، ۲۶ سورۃ توبہ: ۱۳۸، ۲۷ سورۃ بقرہ: ۲۳، سورۃ نساء: ۱۱۳، ۲۸ سورۃ انبیاء: ۱۰۷، ۲۹ سورۃ سبأ: ۲۸، ۳۰ سورۃ احزاب: ۴۰، ۳۱ سورۃ ابراہیم: ۴۰، ۳۲ سورۃ ق: ۱۶، ۳۳ سورۃ احزاب:

”کوئی مومن ایسا نہیں جس کے ساتھ میں، دنیا و آخرت میں قریب نہیں“ ۳۴۔ آپ کی شان کیا بیان کی جائے، ساری امت پر آپ کو گواہ بنایا گیا ۳۵۔ آپ کو وہ قرآن عطا فرمایا جس میں ہر چیز کا روشن بیان اور تفصیل موجود ہے ۳۶۔ آپ کو ہزار مہینوں سے افضل لیلۃ القدر عطا کی گئی ۳۷۔ آپ کو ”مقام محمود“ کی بشارت سنائی گئی ۳۸۔ آپ پر درود بھیج کر اس مسند عظمت پر بٹھایا گیا ۳۹۔ جس کی بلندیوں کا ادراک انسان کے بس کی بات نہیں۔ آپ ہی کی رضا و خوشنودی کے لیے قبلہ کا رخ بدل دیا گیا (بقرہ: ۱۴۴)۔ پیشک: توجہ دہرے ادھر خدائی ہے۔

○

اللہ کو اپنے محبوبوں سے بڑی محبت ہے۔ اُن سے تو محبت ہے ہی، اُن چیزوں سے بھی محبت ہے جن سے محبوبوں کو نسبت ہے۔ اس رمز محبت، کو اچھی طرح سمجھ لیجئے۔ دل میں اتار لیجئے۔ لکڑی کا وہ صندوق جس میں حضرت موسیٰ اور حضرت ہارون علیہما السلام کے تبرکات تھے، قرآن حکیم نے اس کو ”صّین کا گھر“ ۳۹۔ قرار دیا اور فرشتوں نے اسے اٹھایا ۴۰۔ حضرت ابراہیم علیہ السلام کے ”شانِ قدم“ کو بیت اللہ کے سامنے رکھوایا اور اپنی نشانی قرار دیا ۴۱۔ حضرت ہاجرہ علیہا السلام کے نشانِ راہ کو اپنی نشانی قرار دیا اور اس کے گرد چکر لگانے کی اجازت دی گئی ۴۲۔ حضور انور صلی اللہ علیہ وسلم نے انہیں عالی نسبتوں کی وجہ سے دنیا کی ساری مساجد میں سے تین مسجدوں کا انتخاب فرمایا اور دروازہ کا سفر کر کے ان مسجدوں کی زیارت اور ان میں عبادت کی اجازت مرحمت فرمائی ۴۳۔ اس اجازت میں کیا راز تھا؟ وہی راز محبت جس کو عقل والے نہیں سمجھ سکتے۔ سرکارِ دو عالم صلی اللہ علیہ وسلم نے مسجد حرام میں سفر کر کے حاضری کی اس لیے اجازت دی کہ اس کو حضرت ابراہیم اور حضرت اسماعیل علیہما السلام ۴۴۔ اور نہ معلوم کتنے ہزاروں، لاکھوں انبیاء صلحاء امت سے نسبت ہے اور سب سے بڑی فضیلت یہ ہے کہ خود حضور انور صلی اللہ علیہ وسلم نے اس میں عبادت و ریاضت فرمائی۔

۳۳ بخاری شریف، کتاب الاستقراض، مسلم شریف، کتاب الجمعة، ۳۵۔ سورۃ احزاب: ۴۵۔ سورۃ فتح: ۸، سورۃ مزمل: ۱۵۔ ۳۶۔ سورۃ نحل: ۸۹، سورۃ یوسف: ۱۱۱، ۳۷۔ سورۃ قدر: ۳، ۳۸۔ سورۃ بنی اسرائیل: ۹، ۳۹۔ سورۃ بقرہ: ۲۴۸، ۴۰۔ ایضاً، ۲۴۸، ۴۱۔ سورۃ بقرہ: ۱۲۵، سورۃ آل عمران: ۵۷۔

۴۲۔ سورۃ بقرہ: ۱۵۸، ۴۳۔ جامع الرضوی، جلد ۲، صفحہ ۳۹، ۴۴۔ سورۃ بصر، ۱۲۷، جامع الرضوی، جلد ۲، صفحہ ۳۹،

مسجد اقصیٰ میں سفر کر کے حاضری کی اس لیے اجازت دی کہ حضرت موسیٰ علیہ السلام کے خیمہ کی جگہ حضرت داؤد علیہ السلام نے اس کی بنیاد رکھی پھر حضرت سلیمان علیہ السلام نے اس کو تعمیر کرایا ۴۵۔ اور مسجد نبوی شریف میں سفر کر کے حاضری کی اس لیے اجازت دی کہ اس کی تعمیر میں سرکارِ دو عالم صلی اللہ علیہ وسلم نے حصہ لیا ۴۶، اس کو مرکز اسلام بنایا، اسی کے متصل ہی قیام فرمایا۔ آج ازواجِ مطہرات کے سارے حجرے بلکہ مدینہ منورہ کا بڑا حصہ مسجد نبوی شریف میں داخل ہو گیا ہے۔ آپ خود اس مسجد شریف میں آرام فرما رہے ہیں اور ساتھ ہی حضرت صدیق اکبر اور حضرت عمر رضی اللہ تعالیٰ عنہما بھی۔ ساری بہاریں نسبتوں کی ہیں۔ اللہ اللہ! محبوبوں کی اداؤں کو اللہ تعالیٰ نے عبادت کا حصہ بنا دیا ۴۷۔ اس رمز محبت کو سمجھنے کی کوشش کریں پھر سب باتیں سمجھ میں آتی چلی جائیں گی۔

۴۵۔ سورۃ سبأ: ۱۳، ۴، سورۃ اسراء: ۱، جامع الرضوی، جلد ۲، صفحہ ۳۱۰، ۴۶۔ جامع الرضوی، جلد ۲، صفحہ ۳۱۰۔ بحوالہ بخاری شریف، سورۃ توبہ: ۱۰۸-۱۰۹، ۴۷۔

سورۃ حج: ۳۲، سورۃ بقرہ: ۱۵۸، ۴۸۔ سورۃ احزاب: ۲۱۔

جب دل میں کسی کی محبت و عظمت گھر کر جاتی ہے تو اُس محبوب کے حضور ادب کے لیے ابھارتی ہے۔ محبت خود بخود ادب سکھاتی ہے۔ وہ محبوب کی خامیاں تلاش نہیں کرتی۔ یہ اُس کی فطرت کے خلاف ہے۔ وہ محبوب کی ہر ادا پہ جان فدا کرتی ہے۔ خامیاں اور بُرائیاں تلاش کرنا تو دُور کی بات ہے وہ محبوب کی برائی سنا بھی پسند نہیں کرتی، برائی کرنے والوں سے منہ پھیر لیتی ہے۔ پھر کبھی پلٹ کر نہیں دیکھتی۔ اللہ تعالیٰ نے حضور انور صلی اللہ علیہ وسلم کو اپنا محبوب بنانا ہمارے لیے نمونہ بنایا۔^{۵۸} محبت کرنے اور محبت کی باتیں کرنے کا حکم دیا۔ ذہنی پراگندگی اور پریشاں خیالی کو ہمیشہ کے لیے ختم کر دیا۔ اللہ اکبر عاشق کو آداب محبت سکھا کر جینے کا سلیقہ بتا دیا۔

(۱) نام نامی صلی اللہ علیہ وسلم کا یہ ادب سکھایا۔ خبردار! نام لے لے کر اس طرح نہ پکارا اور نہ بلاؤ جس طرح آپس میں ایک دوسرے کو پکارتے اور بلاتے ہو۔^{۵۹} اور خود بھی قرآن کریم میں نام لے کر خطاب فرمایا جس طرح اور نبیوں کے نام لے کر خطاب فرمایا ہے۔^{۶۰}

(۲) آپ کے خرامِ ناز اور چال کا یہ ادب بتایا کہ نہ بڑھ بڑھ کر باتیں کرو اور نہ چلتے چلتے آگے نکلو۔^{۶۱}

(۳) دولت کدے میں حاضری کا یہ ادب سکھایا کہ گھر کے باہر سے ہرگز ہرگز آپ کو آواز نہ دو۔ انتظار کرو کہ آپ خود باہر تشریف لے آئیں۔^{۶۲}

(۴) ازواجِ مطہرات کا یہ ادب بتایا کہ کبھی کوئی چیز مانگنی ہو تو پردے کے پیچھے سے مانگو۔^{۶۳}

(۵) دولت کدے پر حاضری کا ادب یہ بتایا کہ بغیر بلائے نہ جاؤ، جب کبھی کھانے پر بلائیں تو وقت پر جاؤ، یہ نہیں کہ پہلے سے چلے جاؤ اور کھانا پکنے کا انتظار کرتے رہو۔^{۶۴}

(۶) اور دعوت کا ادب یہ سکھایا کہ جب کھانا کھا چکو تو خواہ مخواہ بیٹھے باتیں نہ کرتے رہو کہ اس سے نبی کریم صلی اللہ علیہ وسلم کو تکلیف ہوتی ہے واپس چلے آؤ۔^{۶۵}

(۷) خلوت کدے میں کوئی خاص بات کرنے کا ادب یہ بتایا کہ اگر تنہائی میں بات کرنے کا ارادہ ہو تو پہلے اللہ کی راہ میں کچھ صدقہ دو (کہ تم ایک بڑے دربار میں حاضر ہو رہے ہو) پھر حاضر ہو کر سرگوشی میں بات کر سکتے ہو۔^{۶۶}

(۸) محفل کا ادب یہ سکھایا کہ جب سکار دو عالم گفتگو فرما رہے ہوں تو خوب کان لگا کر سنو کہ کب دوبارہ متوجہ کرنے کی نوبت ہی نہ آئے کہ یہ بات بھی ادب کے خلاف ہے۔ اگر متوجہ کرنا ہو تو آنظرنا کہو یعنی ہم پر دوبارہ نظر کرم فرمائیے۔^{۶۷}

۵۸ سورۃ احزاب: ۲۱، ۵۹ سورۃ نور: ۱۶۷، ۶۰ سورۃ مائدہ: ۴۱، ۶۱، ۶۲، انفال: ۶۳، ہود: ۴۸، بقرہ: ۳۵، قصص: ۳۰، صافات: ۱۰۳، ۱۰۵، ۱۰۷، ۱۰۸، سورۃ حجرات: ۱، ۵۲ سورۃ حجرات: ۴-۵، ۵۳ سورۃ احزاب: ۵۳، ۵۴ سورۃ احزاب: ۵۳، ۵۵ سورۃ احزاب: ۵۳، ۵۶ سورۃ مجادلہ: ۱۱۲، ۱۱۳، ۱۱۴، ۵۷، ۵۸، ۵۹ سورۃ بقرہ: ۱۰۳، ۵۸ سورۃ بقرہ: ۱۰۳،

(۹) _____ بات کرنے کا ادب یہ سکھایا کہ جب آپ سے باتیں کرو تو خبردار آپ کی آواز سے اونچی آواز نہ کرنا اور نہ تڑخ کر بولنا ایسا نہ ہو

کہ اس بے ادبی کی وجہ سے تمہارے اعمال ضائع ہو جائیں اور تم کو خبر تک نہ ہو ۵۹ _____
(۱۰) _____ مجلس مشاورت کا ادب یہ بتایا کہ نبی کریم صلی اللہ علیہ وسلم کسی مسئلے پر گفتگو کے لیے بلائیں اور سب جمع ہوں تو خبردار! بغیر آپ کی اجازت کے کوئی اٹھ کر نہ جائے ۶۰ _____ اگر کوئی اجازت لینا چاہے، جس کو چاہیں آپ اجازت دیں الا اور جس کو چاہیں اجازت نہ دیں۔

(۱۱) _____ یہ محفل بڑی عالی محفل ہے _____ جو لوگ آڑ لے کر چپکے سے چلے جاتے ہیں، اللہ اُن کو دیکھتا ہے، خبردار! ایسا نہ کرو کہیں تم کسی مصیبت میں مبتلا نہ ہو جاؤ اور تم پر دردناک عذاب نہ آن پڑے ۶۲ _____ اللہ اکبر یہ وہ بارگاہِ ادب ہے جہاں آواز اونچی کرنے پر اعمال ضائع ہو رہے ہیں ۶۳ _____ جہاں محفل سے بلا اجازت چلے جانے پر دردناک عذاب کی وعید سنائی جا رہی ہے _____ بیشک۔

ادب گاہے ست زیر آسماں از عرش نازک تر
نفس گم کردہ می آید چنید و بایزد این جا

(۱۲) _____ آپ کے فیصلے کا یہ ادب کہ جو فیصلہ فرمادیں۔ دل سے تسلیم کیا جائے۔ ذرہ برابر دل میں غبار نہ رکھا جائے ۶۴ _____

(۱۳) _____ وہ فیصلہ فرمادیں تو کسی کو کوئی اختیار نہیں ۶۵ _____ وہ بے اختیار نہیں اُن کے سامنے ہم بے اختیار ہیں۔

(۱۴) _____ آپ کے حکم کا یہ ادب کہ جب بلائیں فوراً حاضر ہو جاؤ۔ ۶۶ _____ خواہ نماز ہی میں کیوں نہ ہو _____

(۱۵) _____ حکم کی تعمیل میں ذرا سی سستی پر تین صحابہ کرام کی وہ گرفت ہوئی کہ اُن کی جان پر بن گئی زمین باوجود وسعت کے تنگ ہو گئی۔ ۶۷ _____ سرکارِ دو عالم صلی اللہ علیہ وسلم نے بولنا کیا بند کیا، سب نے بولنا بند کر دیا ع

تو کیا بدل گیا کہ زمانہ بدل گیا !

چالیس دن اسی کرب و اضطراب میں گزر گئے پھر وحی نازل ہوئی تو بہ قبول ہوئی، جان میں جان آئی، سرکارِ دو عالم صلی اللہ علیہ وسلم نے گلے لگایا، سب نے گلے لگایا، سب بولنے لگے _____

(۱۶) _____ ازواجِ مطہرات کا یہ ادب کہ اُن کو مومنین کی مائیں قرار دیا ۶۸ _____ اور حضور انور صلی اللہ علیہ وسلم کا یہ ادب کہ آپ کو باپ کہنے سے منع کر دیا گیا ۶۹ _____ کہ آپ اللہ کے محبوب اور رسول ہیں _____ آپ کی شان بہت عالی ہے _____ بھائی تو بھائی، آپ کو باپ کہنا بھی گستاخی ہے _____

(۱۷) _____ سرکارِ دو عالم صلی اللہ علیہ وسلم کا یہ ادب کہ آپ کے پردہ فرمانے کے بعد ازواجِ مطہرات کو مومنین پر حرام کر دیا ۷۰ _____ اور فرمایا کہ اُن سے کسی کا نکاح کرنا اللہ کے نزدیک بہت بڑی جرأت ہے اکی _____ وہ زندہ ہیں، وہ پائندہ ہیں۔

(۱۸) _____ اللہ کے حضور گناہوں کی معافی مانگنے اور توبہ کرنے کا یہ سلیقہ بتایا کہ جب گناہ ہو جائے تو سیدھے ہمارے پاس نہ آؤ، ہمارے محبوب کریم کے پاس جاؤ پھر اللہ تعالیٰ سے معافی مانگو، توبہ کرو اور آپ بھی اُس کی سفارش فرمائیں تو ضرور اللہ تعالیٰ کو توبہ قبول کرنے والا اور مہربان پائیں گے۔ ۷۱ _____

۵۹ سورۃ حجرات: ۲-۳، ۶۰ سورۃ نور: ۶۲، ۶۱ سورۃ نور: ۶۲، ۶۲ سورۃ نور: ۶۳، ۶۳ سورۃ حجرات: ۶۴، ۶۴ سورۃ نساء: ۱۶۵،

۶۵ سورۃ احزاب: ۶، ۶۶ سورۃ انفال: ۲۴، ۶۷ سورۃ توبہ: ۱۱۷، ۶۸ سورۃ احزاب: ۶، ۶۹ سورۃ احزاب: ۴۰، ۷۰ سورۃ احزاب: ۵۳،

۷۱ ایضاً: ۵۳، ۷۲ سورۃ نساء: ۶۴

(۱۹) ___ اللہ تعالیٰ نے آپ کے وسیلے سے آپ کی امت کے اگلے پچھلے گناہوں کی بخشش کا وعدہ فرمایا، ۳ کے اور دنیا ہی میں جنت کی بشارت دے دی ___ بیشک آپ رحمت عالم ہیں ۴ کے ___ آپ کے ہوتے امت پر عذاب ہو ہی نہیں سکتا ۵ کے (۲۰) ___ اللہ تعالیٰ کو حضور انور صلی اللہ علیہ وسلم کی جناب میں ذرا سی بھی ایذا رسانی گوارا نہیں ___ مسلمانوں کو ہدایت کی گئی کہ اس طرح نہ ستانا جس طرح حضرت موسیٰ علیہ السلام کو اُن کے ماننے والوں نے ستایا تھا ۶ کے ___ پھر فرمایا کہ جو نبی کریم صلی اللہ علیہ وسلم کو اپنے قول و عمل سے ایذا دیتے ہیں اُن پر اللہ کی لعنت ہے اور آخرت میں ذلت کا عذاب ۷ کے ___ اور دردناک عذاب ۸ کے ___ جب ادنیٰ سی ایذا رسانی پر یہ وعیدیں ہیں تو آپ کی شان میں زباں درازیوں اور گستاخوں کا کتنا بڑا عذاب ہوگا؟ ___

ایک منافق امام بدینتی سے حضور انور صلی اللہ علیہ وسلم کی شان گھٹانے کے لیے نماز میں ہمیشہ سورہ بعر پڑھا کرتا تھا، حضرت عمر رضی اللہ عنہ نے صحابی کو بھیج کر اُس منافق امام کا سر قلم کر دیا ۹ کھالاں کہ وہ قرآن ہی پڑھا کرتا تھا مگر نیت میں کھوٹ تھا، گردن زدنی قرار دیا گیا ___ خلفائے راشدین اور صحابہ کرام رضی اللہ تعالیٰ عنہم، حضور اکرم صلی اللہ علیہ وسلم کی شان میں ادنیٰ سی گستاخی اور بدینتی برداشت نہیں کر سکتے تھے، یہ اُس سچی محبت کا تقاضا تھا جس سے اُن کے سینے روشن تھے۔

○

صحابہ کرام رضی اللہ عنہم، سرکار دو عالم صلی اللہ علیہ وسلم سے جیسی محبت کرتے تھے اور آپ کا جیسا ادب اور تعظیم کرتے تھے، اس کی نظیر کہیں نہیں ملتی ___ حضرت عروہ بن مسعود رضی اللہ عنہ نے دربار رسالت مآب صلی اللہ علیہ وسلم میں ادب و تعظیم کے جو ایمان افروز مناظر دیکھے اُن کو بیان کرتے ہوئے وہ فرماتے ہیں: قسم خدا کی بادشاہ کے درباروں میں وفد لے کر گیا ہوں ___ میں قیصر و کسری اور نجاشی کے درباروں میں حاضر ہوا ہوں لیکن خدا کی قسم میں نے کوئی بادشاہ ایسا نہیں دیکھا کہ اُس کے ساتھی اس طرح تعظیم

۳ سورہ فتح: ۲، ۴ سورہ انبیاء: ۱۰۷، ۵ سورہ انفال: ۲۳، ۶ سورہ احزاب: ۶۹، ۵۳، ۷ سورہ احزاب: ۵۷، ۸ کے سورہ توبہ: ۶۱، ۹ کے تفسیر روح البیان، جلد ۱، ص ۳۳۱

کرتے ہوں جیسے محمد (صلی اللہ علیہ وسلم) کے ساتھی اُن کی تعظیم کرتے ہیں ۱۰ کے ___ حضرت عروہ بن مسعود رضی اللہ عنہ نے یہ مناظر اُس وقت دیکھے جب وہ مشرف باسلام نہ ہوئے تھے ___ وہ فرماتے ہیں، صحابہ کرام (رضی اللہ عنہم) ___

○ سرکار دو عالم صلی اللہ علیہ وسلم کے وضو کا پانی لپکنے کے لیے آپس میں جھپٹتے تھے۔

○ آپ کی بارگاہ میں اونچی آواز سے نہ بولتے تھے۔

○ چہرہ مبارک کو آنکھ بھر کے نہیں دیکھتے، سر جکھائے بیٹھے رہتے تھے۔ ۱۱ کے

صحابہ کرام رضی اللہ عنہم کی ادب و تعظیم کے واقعات کیا بیان کیے جائیں۔ وہ سراپا محبت تھے۔ وہ سراپا ادب تھے۔ چند واقعات پیش کیے جاتے ہیں۔

(۱) ___ ایک مرتبہ حضرت بلال حبشی رضی اللہ عنہ، حضور انور صلی اللہ علیہ وسلم کے وضو کا پانی ایک لگن میں لیے باہر آئے تو

صحابہ جھپٹ پڑے، جس کو پانی کا ایک قطرہ نہ ملا اس نے دوسرے صحابی کی ہاتھ کی تری کوچھو کر اپنے چہرے پر لیا ۱۲ کے ___

(۲) ___ ایک صحابی، سرکار دو عالم صلی اللہ علیہ وسلم کے سر مبارک کے بال اتار رہے تھے ارد گرد گھیرا ڈالے صحابہ کرام

(رضی اللہ عنہم) کھڑے تھے، زمین پر گرنے سے پہلے بالوں کو اپنے ہاتھ پر لے لیتے ۱۳ کے ___ اور بطور تبرک محفوظ کر لیتے۔

آج پوری دنیا میں یہ تبرکات محفوظ ہیں۔

۱۰ بخاری شریف جلد ۱، ص ۳۷۹، ۱۱ ایضاً، ص ۳۷۹، ۱۲ بخاری شریف، مسلم شریف، مشکوٰۃ شریف، ص ۷۴، ۱۳ مسلم شریف،

(۳) _____ حضرت عبیدہ رضی اللہ عنہ فرماتے تھے کہ میرے پاس حضور انور صلی اللہ علیہ وسلم کا ایک بال ہونا میرے نزدیک

دنیا و ما فیہا سے زیادہ محبوب ہے۔ ۵۴

(۴) _____ حضرت انس رضی اللہ عنہ نے حضور انور صلی اللہ علیہ وسلم کے لکڑی کے پیالے کو جان سے لگا کر رکھا تھا

۵۵ _____ جس کو ایک جاں نثار نے آٹھ لاکھ درہم میں خریدا۔

(۵) _____ حضرت معاویہ رضی اللہ عنہ کو ان کی وصیت کے مطابق کفن میں حضور اکرم صلی اللہ علیہ وسلم کا کرتا پہنایا گیا، آپ

کی چادر میں لپیٹا گیا، آپ کا تہبند باندھا گیا _____ گلے، منہ اور ان اعضاء پر جو سجدہ کے وقت زمین پر لگتے ہیں

حضور انور صلی اللہ علیہ وسلم کے موئے مبارک، اور تراشہ ناخن اقدس رکھے گئے ۵۶ _____

حضور انور صلی اللہ علیہ وسلم سامنے ہوں یا نہ ہوں، صحابہ کرام رضی اللہ عنہم آپ کی تعظیم و توقیر میں کوئی کسر نہ اٹھا رکھتے تھے، حضور

اکرم صلی اللہ علیہ وسلم ان کے دلوں میں بسے ہوئے تھے _____ اور یہ ادب ان کو آپ ہی نے تعلیم فرمایا _____

سرکارِ دو عالم صلی اللہ علیہ وسلم نے فرمایا: ”جب تم میں سے کوئی نماز پڑھنے کھڑا ہو تو سامنے نہ تھو کے“ ۵۷ _____ کیوں نہ تھو کے؟ کہ اس

طرف بیت اللہ ہے _____ بیت اللہ سامنے ہو یا نہ ہو اس کی تعظیم و تکریم ہر مسلمان پر لازم ہے _____ ایک صحابی نے نماز پڑھاتے

وقت قبلہ کی طرف تھوک دیا، سرکارِ دو عالم صلی اللہ علیہ وسلم نے تھوکتے ہوئے دیکھ لیا _____ فرمایا، آئندہ یہ شخص لوگوں کو نماز نہ پڑھائے“

۵۸ _____ اور پھر اس نے کبھی نماز نہ پڑھائی _____ حضرت سائب بن خلاد رضی اللہ عنہ فرماتے ہیں شاید سرکارِ دو عالم صلی اللہ علیہ

وسلم نے یہ بھی فرمایا _____ ”تو نے اللہ و رسول کو اذیت دی اور ان کو ستایا“ ۵۹ _____ اپنے کسی قول و عمل سے حضور اکرم صلی اللہ علیہ

وسلم کو اذیت نہ دیں _____ آپ کی تعظیم و توقیر مقصود حیات ہے، مطلوب پروردگار ہے _____ جس کا دل آپ کی محبت اور ادب و تعظیم

سے خالی ہے وہ ایمان سے محروم ہے، یہی قرآن کا فیصلہ ہے _____ اپنے ایمان کی حفاظت کریں _____ یہ ایک گوہر بے بہا ہے _____

تہنہ نہ رہیں، بچوں کے ساتھ رہیں ۹۰ _____ سچے وہ جن کی صحبت میں حضور انور صلی اللہ علیہ وسلم کی محبت و الفت اور ادب و تعظیم پیدا

ہو _____ جن کی صحبت میں آپ کے سینے محبت رسول علیہا تحیۃ و التسلیم سے خالی ہونے لگیں اور آپ بے ادب و گستاخ بننے لگیں ان

سے اس طرح بچیں جس طرح انسان درندوں سے بچتا ہے بلکہ اس سے بھی زیادہ ہوشیار رہیں _____ درندوں سے تو صرف جان کا

خوف ہوتا ہے اور ایسے انسانوں سے ایمان کا خوف رہتا ہے _____ ایمان ہی سب سے قیمتی متاع ہے _____ یہ لٹ گئی تو سب کچھ

لٹ گیا _____

مولیٰ تعالیٰ ہمارے دلوں میں نبی کریم صلی اللہ علیہ وسلم کی محبت و عظمت کا نقش جمائے _____ آپ کے حضور با ادب رکھے،

پریشاں خیالوں اور لب کشائیوں سے محفوظ رکھے آئیں! _____ بلاشبہ بامراد ہوا جس نے اس در پر سر جھکایا _____ کامیاب ہوا جس

نے ادب کا دامن ہاتھ سے نہ چھوڑا _____ سرفراز ہوا جو آپ کے نقش قدم چلتا رہا۔

احقر محمد مسعود احمد عفی عنہ

کراچی

۱۷ جمادی الاول ۱۴۱۴ھ

۳ نومبر ۱۹۹۳ء

☆☆☆

۵۴ بخاری شریف، جلد ۲۹، ۵۵ بخاری شریف جلد ۲، ص ۸۴۲، ۵۶ مرقاة شرح مشکوٰۃ شریف، جلد ۵، ص ۶۳۸،

۵۷ مشکوٰۃ شریف ص ۶۹، ۵۸ ایضاً ص ۷، ۵۹ ایضاً ص ۷۱، ۹۰ سورۃ توبہ، ۱۱۹